

– Me tryabva te chektni, te arakhav lakhe lyakos.

Chhiyel pes upral ko grast. Bisminyahi bir pastw i kara kutlen, ushtino. Var mo, chok mo ekh bersh drom. Resel ekh manushes na dvesta godini.

– Selyam aleykum be, devlekora!

– Aleykum selyam, evlyat! Kay zhektin?

– A be, baba, isas man ekh magyosnichesko gledalos. Indzhanav sase manusha avlela. Diela arman dzhi kay si dzhivdi sade te sovel. Chektni te rodav lake lyakos.

– Ka arakhes les. Kava drom kay lyan ka reses ekhe mechka. I mechka ka upwtinel tut i oy ka phukabel tuke katar te nakhes.

Bisminyahi, chektnela. Gelo dzhi kay gelo, resela i mechka.

– Selyam aleki be, bare voshtengeriye.

– Aleki selyam. Ha, bari hala sianas, ama akana achhilyan manush-este, a? Dzhanav, kay dzgas. Katar pravo ka dzhas, ka reses ekhe dzhukles. O dzhukles isi duy shere. Ov ka phenel tuke, kay dzhas.

– Berekyat versin.

Bisminyahi, var mo, chok mo, resel o dzhukles.

– Selyam be, duy sherw.

– Aleykum selyam, be, hala. E, perekes raklo achhilyan. A, akana ka hav tut sar tato marno. Nay godi dori isila kiri. Katar nakhesas dori i phuv phabaresas.

– O, te mangesa dori inkli te maras amen.

– Ami te maras amen. Kon ka marel, ov ka pechelinel. Ako nadvinava tut, dori ka lav te romnya.

– Te nadvinesa man ka dav la tuke. Halali dav la tuke.

Bisminyahi, ikyarde pes. Ekh talal, ekh upral. Ekh talal, ekh upral, bir pastw, o chhaoro ekh dumukh kerdas les mati kahni.

– So ka phenes? Ka posochines mange o drom ili te inkalav o kalw-chi ka chhinav te sherw.

– Te chhinesa me sherw me ka hav tut. Chhin de, ama na smies salar-swn.

– Trebva te vorbiues mange, katar te nakhavla.

– Ka phenav tuke. Katar dori kay chektni, ka nakhe trin balkaya, kay trin denizi. Ka ikes dori ko shukipe. Ka reses trin droma. Kadava trin droma ka opetinen tut, te arakhes te romnyake lyakos.

– E, berekyat versin, phrala.

Bisminyahi, chektni, bir pastw pe grastes, akana te ushtel. Ha bre, nakhle o trinta balkaya, o trinta denizi. Hulistilo ko shukipe. Hulistilo ko